

UTTAN ÚR HEIMI

Margretha eigur at lata Fríðrik sleppa frammat

Meiri laksur og minni toskur

Nýggj norsk hagtol vísa, at norðmenn útfluttu laks fyri 867 milliúnir norsk krónur í september. Tað var 9 prosent meiri enn í august og heili 17 prosent meiri enn í september í fjør.

Til tann 30. september høvdu norskir alarar útflutt laks fyri góðar sjev milliáridir krónur ella einar 300 milliúnir meiri enn nýggju teir fyrstu mánaðarnar í fjør. Nøgðin higartil í ár er 339.000 tons, sum er 14 prosent meiri enn um somu tíð í 2002, men harafturat er prísurin eisini hækkaður. Í september var meðalprísurin 21 krónur fyri kilo, og tað var hálva triðju krónu oman fyri meðalprís í august. ES-londini keypa at kalla allan tann norska laksin. Higartil í ár hava ES-londini keypt norskan laks fyri 4,6 milliáridir krónur, og tað er seks prosent meiri enn í fjør. Samstundis veksur sölun til Russlands og Pólands skjótt.

Meðan norskir laksaútflutningurin sostatt er í vøkstri, er gongdin tann øvugta við toskinum. Higartil í ár er virðið á toskaútflutinginum minkað 3,9 milliáridir krónur ella 20 prosent samanbórið við í fjør. Samstundis er útflutingurin av upsa minkaður 940 milliúnir krónur ella nýggju prosent.

Oljukeldur tómar

Nakrar av oljukeldunum í danska partinum av Norðsjónum geva nú so lítið, at tað er ikki vert at tosa um. Eitt nú góvu leiðirnar Lulita og Dagmark bara eitt tons av olju hvør í farna mánað.

Men Dansk Undergrunds Consortium ætlar kortini ikki at lata keldurnar aftur. Andreas Würtz, varastjóri í Mærsk Olie og Gas, sigur við Jydske Vestkysten, at pallarnir á Dagmar og Lulita-leiðunum eru ómannaðir og passa seg sjálvar, sum hann tekur til, og hann væntar, at tað ber til at fáa meiri olju burtur úr teimum við at økja trýstíð í undirgrundini.

Dansk Undergrunds Consortium fekk annars 297.364 fót um dagin upp úr teimum fjúrtan keldunum í Norðsjónum í september mánað ella 1,23 milliún tunnur tilsamans. Tann týðningarmesta leiðin er Dan-leiðin, haðani DUC fekk 413.000 tons í september. Halvdan-leiðin gav 326.000 tons.

Bjørn drap myndafólk

Amerikanski náttúrumyndamaðurin Timothy Teadwell og unnusta hansara, Annie Huguenard, vórðu í vikuni funnin deyð í friðaða náttúruøkkinum Katmai í amerikanska statinum Alaska.

Lögreglan sigur, at ein björn hevði dripið tey bæði myndafólkini. Á staðnum fann lögreglan eitt videotól, og tað visti seg, at tólið hevði verið frá, tá bjørnin leyp á Timothy Teadwell og drap hann. Myndir vóru kortini ongar av sjálvum drápinum, men á ljóðinum hoyrdist, hvat var hent, sigur lögreglan. Á nokrum øðrum myndum sæst bjørnin væl, men lögreglan sigur, at myndirnar verða ikki almannakunngjörðar.

Timothy Teadwell var ein kendur náttúrumyndamaður, og fyri nokrum árum síðani var hann við til at gera eina bók um bjarnirnar í Alaska.

Nógv rúsevni upp í royk

Á hvørjum ári seta myndugleikarnir í Iran eld á rúsevni, sum lögreglan og tollvaldið hava lagt hald á.

Tað eru ikki smávægis nøgdur, sum fara upp í royk, og mikudagin vórðu heili 40 tons av ymsum rúsevnum brend í høvuðsstaðnum Teheran. Lögreglan sigur, at hon hevur lagt hald á nógv rúsevni í ár. Bara í landspartinum Zahedan hevur lögreglan funnið trettan tons av rúsevnum síðni tann 1. mars. Tað mesta er heroin, morfín og hasj, sum kemur úr grannalandinum Afghanistan, og sum smuglarnir ætla at senda á marknaðin í Evropa.

Men tað eru ikki bara rúsevni, sum iranska lögreglan kemur fram á, tá hon avdúkar smuglarnar. Sagt verður, at tað seinasta hálva árið hevur lögreglan eisini funnið eina rúgvu av vápnum og lóðuri, og hesa tíðina eru 231 fólk tikin og skuldssett fyri smugling.



Nógvir túsund danir fagnaðu tí trúlovaða parinum, tá tey komu út á svalan á Amalienborg mikudagin. Og nógvir danir vilja hava tey at loysa Margrethu, drottning og Heindrik, prins av

Mynd: Reuters

Nógvir danir halda, at Margretha, drottning, eigur at fara frá um ikki alt ov langa tíð, so Fríðrikur og Mary kunnu taka við

KONGSHÚSIÐ

Arni Joensen
fartekst@mail.dk

Tað er tó ilt at siga, um

hetta hevði verið úrlitið, um allir danir høvdu verið við í kanningini, sum Catinét Research hevur gjørt. Talan er nevnliga um eina kanning, sum er gjørd ígjøgnum internetið. Mett verður, at 70 prosent av danska fólkinum hava atgongd til internetið, og tað er serliga tað eldra ættarliðið, sum ikki hevur internet.

Men helmingurin av

teimum, sum hava atgongd til internetið, siga, at Margretha drottning eigur at fara frá um ikki alt ov langa tíð, so Fríðrikur krúnprinsur og Mary Donaldson sleppa á trúnunna, áðrenn tey verða ov tilkomín.

Kanningin vísir eisini, at danir eru væl nøgdur við ta komandi drottningina. 54 prosent eru á einum máli um, at hon bar seg væl tann fyrsta dagin fyri almenn-

inginum, men heili 83 prosent siga seg vænta, at hon fer at klára seg væl sum drottning.

Sýrialand ávarar Ísrael

Halda ísraelsmenn fram við at leyfa á mál í Sýrialandi, fara sýrar at svara aftur við hermegi.

MÍDEYSTUR

Arni Joensen:
fartekst@mail.dk

Tá ísraelsk flogfór sóktu at málum stutt frá sýriska

høvuðsstaðnum Damaskus seinasta sunnudag, valdu sýrisku myndugleikarnir at svara aftur við diplomatiskum tiltøkum. Men nú Ariel Sharon, forsætisráðharri, hevur hótt við at halda fram við álopinum, hóttu sýrar við at svara aftur við hermegi.

Sýriski sendiharrin í Spania, Mohsen Bilal, segði í gjár, at leyfa ísraelsmenn á eina ferð afturat, fer

Sýrialand at svara aftur við hermegi.

- Leyfa ísraelsmenn áftur, nýðast sýriska stjórnin og herurin at svara aftur fyri at verja landið, segði sendiharrin.

Eygleiðarar í Miðeystri hava annars sagt, at tað er lítið sannlíkt, at sýrar fara at nýta hermegi ímóti Ísrael, tí hernaðarlaga er Ísrael nógv sterkari enn Sýrialand. Men sýrar fara ikki at

aftra seg við at nýta hermegi, sigur sendiharrin í Madrid.

- Sjálvandi ikki. Vit fara at verja okkum. Men vit berjast fyri friði, og vit hava skotið upp at taka friðarsamráðingarnar um Miðeystur upp aftur, sigur Moshen Bilal.

Ísrael og Sýrialand vóru í kriggi fyri 30 árum síðani, og tekniskt stendur krigsstøðan framvegis við.